



मण्डनदेउपुर नगरपालिका

स्थानीय राजपत्र

खण्ड १

मण्डनदेउपुर, फागुन १५ गते, २०७४ साल

संख्या १२

भाग १

मण्डनदेउपुर नगरपालिका

मण्डनदेउपुर नगरपालिका पशु स्वास्थ्य तथा पशु सेवा ऐन, २०७४

नगरसभाबाट स्वीकृत मिति: २०७४/१०/१८

प्रमाणित मिति: २०७४/११/३

परिच्छेद-१

प्रारम्भिक

१. **संक्षिप्त नाम र प्रारम्भ:** (१) यस ऐनको नाम “मण्डनदेउपुर नगरपालिका पशु स्वास्थ्य तथा पशु सेवा ऐन, २०७४” रहेको छ।
- (२) यो ऐन मण्डनदेउपुर नगरपालिका ले स्थानीय राजपत्रमा प्रकाशन गरेको मिति देखि प्रारम्भ हुनेछ।

२. परिभाषा: विषय वा प्रसंगले अर्थ नलागेमा यस ऐनमा

- (क) “पशु” भन्नाले जुनसुकै प्रकारका पाल्तु वा जंगली जनावर सम्झनु पर्छ र सो शब्दले पंक्षी र माछालाई समेत जनाउँछ।
- (ख) “पशुजन्य पदार्थ” भन्नाले पशुको मासु, रगत, बोसो, पित्त, दुध, फुल, हाड, छाला, सिङ, खुर, प्वाँख, ऊन, भुत्ला, रौं, भ्रुण, विर्य, ग्रन्थी, मल, मुत्र वा सोबाट बनाएको अप्रशोधित वस्तु सम्झनुपर्छ।
- (ग) “पशु उत्पादन सामग्री” भन्नाले पशुको स्वास्थ्यमा, कृत्रिम गर्भाधानमा वा जैविक पदार्थ उत्पादनमा उपयोग हुने प्रशोधित वा अप्रशोधित सामग्री सम्झनु पर्छ।
- (घ) “जैविक पदार्थ (वायोलोजिकल्स)” भन्नाले पशु विकास वा पशु स्वस्थको लागि प्रयोग गरीने जिवाणु वा विषाणुयुक्त औषधि खोप, वा जैविक रसायन सम्झनु पर्छ।
- (ङ) “क्वारेन्टाइन चेकपोष्ट” भन्नाले मण्डनदेउपुर नगरपालिका ले दफा ३ बमोजिम स्थापना गरेको पशु क्वारेन्टाइन चेकपोष्ट सम्झनु पर्छ।
- (च) “क्वारेन्टाइन” भन्नाले कुनै पशु, पशुजन्य पदार्थ वा पशु उत्पादन सामग्रीमा कुनै रोग लागेको छ छैन भन्ने कुरा यकीन गर्न पशु, पशुजन्य पदार्थ वा पशु उत्पादन सामग्रीलाई कुनै खास ठाउँ तोकिएको अवधिभर परीक्षणको लागि एकैसाथ वा छुट्टा छुट्टै राख्ने काम सम्झनु पर्छ।
- (छ) “क्वारेन्टाइन अधिकृत” भन्नाले दफा ५ बमोजिम नियुक्ति गरीएको क्वारेन्टाइन अधिकृत सम्झनुपर्छ।
- (ज) “क्वारेन्टाइन स्थल” भन्नाले पशु, पशुजन्य पदार्थ वा पशु उत्पादन सामग्रीलाई परीक्षणको लागि क्वारेन्टाइनमा राखिने ठाउँ सम्झनुपर्छ।
- (झ) “संक्रामक रोग” भन्नाले अनुसुचिमा उल्लेखित रोगहरु र मण्डनदेउपुर नगरपालिकाले स्थानीय राजपत्रमा सुचना प्रकाशन गरी तोकेका अन्य रोगहरुलाई समेत जनाउँछ।
- (ञ) “विभाग” भन्नाले नेपाल सरकार पशु सेवा विभाग सम्झनुपर्छ।

- (ट) “कार्यालय प्रमुख” भन्नाले मण्डनदेउपुर नगर कार्यपालिकाको कार्यालयका प्रमुख प्रशासकिय अधिकृत सम्झनु पर्छ।
- (ठ) “भेटनरी निरीक्षक” भन्नाले दफा २५ बमोजिम नियुक्ति गरिएको वा तोकिएको अधिकृत सम्झनु पर्छ।
- (ड) “पैठारीकर्ता” भन्नाले नेपाल बाहिर वा नगरपालिका बाहिरबाट पशु, पशुजन्य पदार्थ, वा पशु उत्पादन सामग्री पैठारी गर्ने व्यक्ति सम्झनु पर्छ।
- (ढ) “निकासीकर्ता” भन्नाले नगरपालिकाबाट पशु, पशुजन्य पदार्थ वा पशु उत्पादन सामग्री निकासी गर्ने व्यक्ति सम्झनु पर्छ।
- (ण) “तोकिएको” वा “तोकिए बमोजिम” भन्नाले यस ऐन अन्तर्गत बनेको नियममा तोकिएको वा तोकिए बमोजिम सम्झनु पर्छ।

परिच्छेद - २

पशु क्वारेन्टाइन सम्बन्धि व्यवस्था

३. **क्वारेन्टाइन चेकपोष्टको स्थापना:** मण्डनदेउपुर नगरपालिकाले स्थानीय राजपत्रमा सुचना प्रकाशन गरी मण्डनदेउपुर नगरपालिकाको कुनै पनि क्षेत्रमा स्थायी वा अस्थायी प्रकृतिका क्वारेन्टाइन चेकपोष्ट स्थापना गर्नेछ।
४. **क्वारेन्टाइन स्थल निर्माण गर्न सक्ने:** (१) मण्डनदेउपुर नगरपालिकाले स्थानीय राजपत्रमा सुचना प्रकाशन गरी दफा ३ बमोजिम क्वारेन्टाइन चेकपोष्ट स्थापना भएको क्षेत्रमा क्वारेन्टाइन स्थल निर्माण गर्न सक्नेछ।
- (२) उपदफा (१) मा जुनसुकै कुरा लेखिएको भएता पनि निजि क्षेत्रलाई समेत क्वारेन्टाइन स्थल निर्माण गर्न मण्डनदेउपुर नगरपालिकाले अनुमति दिन सक्नेछ।
- (३) उपदफा (२) बमोजिम गैर सरकारी क्षेत्रमा क्वारेन्टाइन स्थल निर्माण गर्न चाहनेले नगरपालिकाबाट सिफारीश पत्र लिनु पर्नेछ।
- (४) उपदफा (२) बमोजिम क्वारेन्टाइन स्थल निर्माण गर्दा पालन गर्नु पर्ने शर्त तथा अपनाउनु पर्ने मापदण्ड तोकिए बमोजिम हुनेछ।

५. **क्वारेन्टाइन अधिकृतको नियुक्ति:** मण्डनदेउपुर नगरपालिका ले दफा ३ बमोजिम स्थापना भएको क्वारेन्टाइन चेकपोष्टको प्रमुखको रूपमा काम गर्ने गरी पशु चिकित्सा विषयमा कम्तिमा स्नातकको उपाधि हासिल गरेको व्यक्तिलाई क्वारेन्टाइन अधिकृतको पदमा नियुक्ति गर्ने छ।
६. **क्वारेन्टाइनमा राख्नुपर्ने:** (१)पैठारीकर्ताले पैठारी गरेका पशु, पशुजन्य पदार्थ वा पशु उत्पादन सामग्रीलाई परीक्षणको लागि तोकिएको अवधिसम्म क्वारेन्टाइनमा राख्नु पर्नेछ।
- (२) उपदफा (१) बमोजिम क्वारेन्टाइनमा राखिएका पशुका लागि आवश्यक पर्ने दाना, पानी र सुरक्षाको व्यवस्था सम्बन्धित पैठारीकर्ताले गर्नु पर्नेछ।
- (३) क्वारेन्टाइनमा राखिएको पशु परीक्षण अवधिभित्रै मरेमा क्वारेन्टाइन अधिकृतले त्यस्तो मरेको पशु परीक्षण गरी नष्ट गर्न पैठारीकर्तालाई आदेश दिनेछ।
- (४) उपदफा (१) बमोजिम क्वारेन्टाइनमा राखिएको पशु मरेमा पैठारीकर्ताले कुनै प्रकारको क्षतिपूर्ति दाबि गर्न पाउने छैन।
- (५) क्वारेन्टाइनमा राखिएको पशु, पशुजन्य पदार्थमा पशु उत्पादन सामग्री परीक्षण गर्ने कार्यविधि तोकिए बमोजिम हुनेछ।
७. **प्रमाणपत्र दिनुपर्ने :** क्वारेन्टाइन अधिकृतले पशु, पशुजन्य पदार्थ वा पशु उत्पादन सामग्रीलाई क्वारेन्टाइनमा राखि जाँच गरेपछि तोकिए बमोजिमको ढाँचामा क्वारेन्टाइन प्रमाणपत्र उपलब्ध गराउनु पर्नेछ।
८. **निकासी वा पैठारी गर्दा पालन गर्नु पर्ने शर्त :** निकासीकर्ता वा पैठारीकर्ताले पशु, पशुजन्य पदार्थ वा पशु उत्पादन सामग्री निकासी वा पैठारी गर्दा पालन गर्नु पर्ने शर्त तोकिए बमोजिम हुनेछ।
९. **क्वारेन्टाइन चेकपोष्टको बाटो भएर मात्र पैठारी गर्नुपर्ने :** पैठारीकर्ताले पशु, पशुजन्य पदार्थ वा पशु उत्पादन सामग्री निकासी वा पैठारी गर्दा क्वारेन्टाइन चेकपोष्टको बाटो भएर गर्नु पर्नेछ।
१०. **पैठारी गर्न प्रतिबन्ध लगाउन सक्ने :** मण्डनदेउपुर नगरपालिकाले स्थानीय राजपत्रमा सुचना प्रकाशन गरी तोकेका रोगहरु भएको पशु, पशुजन्य पदार्थ वा पशु उत्पादन सामग्री पैठारी गर्न प्रतिबन्ध लगाउन सक्नेछ।

११. **प्रवेश गर्न रोक लगाउन सक्ने** : देहायका अवस्थामा क्वारेन्टाइन अधिकृतले पैठारी गरीएका पशु, पशुजन्य पदार्थ वा पशु उत्पादन सामग्रीका प्रवेशमा रोक लगाउन सक्नेछ।
- (क) पैठारी गरीएका पशु, पशुजन्य पदार्थ वा पशु उत्पादन सामग्री जुन ठाउँबाट ल्याइएको हो सो ठाउँमा संक्रामक रोगको प्रकोप भएको सुचना प्राप्त भएमा
- (ख) पैठारीकर्ताले पैठारी गर्ने पशु, पशु उत्पादन सामग्रीमा तोकिए बमोजिम संक्रामक रोग नभएको प्रमाणपत्र र स्वस्थता सम्बन्धित प्रमाणपत्र उपलब्ध नगराएमा
- (ग) खण्ड (ख) बमोजिमको प्रमाणपत्र उपलब्ध गराएको भए तापनि केहि पशुहरु संक्रामक रोग लागि मरेको पाइएमा
- (घ) पैठारी गरीएको पशु, पशुजन्य पदार्थ वा पशु उत्पादन सामग्री ल्याउनको निमित्त प्रयोग गरीएको सवारी साधनमा संक्रामक रोगको लसपस भएको पाइएमा।
१२. **आदेश दिन सक्ने** : (१) क्वारेन्टाइन अधिकृतले दफा ११ बमोजिम प्रवेश गर्न रोक लगाइएको पशु पशुजन्य पदार्थ वा पशु उत्पादन सामग्री जुन स्थानबाट ल्याइएको हो सोही स्थानमा फिर्ता लैजान आदेश दिन सक्नेछ।
- (२) पैठारी गरीएका पशु, पशुजन्य पदार्थ वा पशु उत्पादन सामग्री त्यसै गरी राखी छोड्दा वा सम्बन्धि स्थानमा फिर्ता पठाउँदा संक्रामक रोग फैलन सक्ने सम्भावना देखिएमा क्वारेन्टाइन अधिकृतले पैठारीकर्तालाई त्यस्तो पशु, पशुजन्य पदार्थ वा पशु उत्पादन सामग्रीलाई हटाउने वा नष्ट गर्ने आदेश दिन सक्नेछ।
१३. **लिलाम गर्न सकिने** : (१) क्वारेन्टाइन स्थलमा राखिएको पशु, पशुजन्य पदार्थ वा पशु उत्पादन सामग्री तोकिएको अवधीभित्र सम्बन्धित पैठारीकर्ताले फिर्ता नलगेमा क्वारेन्टाइन अधिकृतले त्यस्तो पशु, पशुजन्य पदार्थ वा पशु उत्पादन सामग्री जफत गरी लिलाम गर्न सक्नेछ। लिलाम गर्ने अवधि र कार्यविधि तोकिए बमोजिम हुनेछ।
- (२) उपदफा (१) बमोजिम जफत गरीएको पशु, पशुजन्य पदार्थ वा पशु उत्पादन सामग्री लिलाम गर्न उपयुक्त नदेखिएमा वा लिलाम गर्दा कसैले स्वीकार नगरेमा क्वारेन्टाइन अधिकृतले त्यस्तो पशु, पशुजन्य पदार्थ वा पशु उत्पादन सामग्री हटाउन वा नष्ट गर्न आदेश दिन सक्नेछ।

१४. **हटाउने वा नष्ट गर्ने** : (१) दफा ६, १२ वा १३ बमोजिम हटाउने वा नष्ट गर्ने आदेश पाएपछि सम्बन्धित पैठारीकर्ताले त्यस्तो पशु, पशुजन्य पदार्थ वा पशु उत्पादन सामाग्री हटाउन वा नष्ट गर्नुपर्नेछ।
- (२) उपदफा (१) बमोजिम सम्बन्धित पैठारीकर्ताले पशु, पशुजन्य पदार्थ वा पशु उत्पादन सामाग्री नहटाएमा वा नष्ट नगरेमा क्वारेन्टाइन अधिकृत आफैँले त्यस्ता पशु, पशुजन्य पदार्थ वा पशु उत्पादन सामाग्री हटाउन वा नष्ट गर्न सक्नेछ।
- (३) उपदफा (२) बमोजिम पशु, पशुजन्य पदार्थ वा पशु उत्पादन सामाग्री हटाउँदा वा नष्ट गर्दा लाग्ने सम्पूर्ण खर्च पैठारीकर्ताबाट सरकारी बाँकी सरह असुल उपर गरीनेछ।
१५. **पशुहरुको ओसार पसार सम्बन्धि व्यवस्था** : नगरपालिका भर कुनै एक ठाउँको पशुहरुमा संक्रामक रोग लागेको कुरा पत्ता लागेमा कार्यालय प्रमुख वा क्वारेन्टाइन अधिकृतले त्यस्ता पशुहरु अन्यत्र कुनै अर्को ठाउँमा ओसार पसार गर्न प्रतिबन्ध लगाउन सक्नेछ।

परिच्छेद-३

पशु नस्ल सुधार सम्बन्धि व्यवस्था

- १६ **सुचना जारी गर्न सक्ने** : (१) मण्डनदेउपुर नगरपालिकाले स्थानीय राजपत्रमा सुचना प्रकाशन गरी नेपालमा रहेका कुनै जातका पशुको वंशको वंश लोप हुनबाट बचाउन वा तिनीहरुको नस्ल सुधार गर्ने दृष्टिले नगरपालिका भर कुनै क्षेत्रमा सोहि सुचनामा तोकेको जातको भाले जातको पशु बाहेक अन्य भाले जातको पशु, खसी पारी राख्नु पर्ने गरी सुचना जारी गर्न सक्नेछ। तर परम्परादेखि चलिआएको पुजा आज्ञा वा धार्मिक अनुष्ठानका लागि नभई नहुने खसी नपारेको भाले पशु पाल्नुपर्ने भएमा त्यस्तो पशुलाई गर्भाधान गराउन नसक्ने गरी अलगगै राख्न उपदफा (१) मा लेखिएको कुनै कुराले बाधा पुऱ्याएको मानिने छैन।

- (२) उपदफा (१) बमोजिम तोकिएको जात बाहेक अन्य भाले जातको पशु पालेको पाइएमा कार्यालय प्रमुखले सम्बन्धित व्यक्तिलाई त्यस्तो भाले पशुलाई तत्कालै खरसी पार्ने आदेश दिन सक्नेछ।

परिच्छेद-४

उद्योग स्थापना तथा निकासी पैठारी सम्बन्धि व्यवस्था

- १७ **उद्योग स्थापना गर्न सीफारीश पत्र लिनु पर्ने:** जैविक पदार्थ, चल्ला, माछाका भुरा उत्पादन गर्ने(ह्याचरी) वा पशु दाना वा मासु प्रशोधन सम्बन्धी उद्योग स्थापना गर्न चाहने व्यक्तिले तोकिएको निकायबाट सिफारीस पत्र लिनु पर्नेछ।
- १८ **निकासी वा पैठारी गर्न सिफारीस लिनु पर्ने:** जैविक पदार्थ, चल्ला माछाका भुरा वा पशु दाना निकासी वा पैठारी गर्न चाहने व्यक्तिले तोकिएको दस्तुर तिरी तोकिएको निकायबाट सिफारीश पत्र लिनु पर्नेछ।
- १९ **अनुमतिपत्र लिनु पर्ने:** (१) जैविक पदार्थ, चल्ला, माछाका भुरा बिक्री वितरण वा मासु प्रशोधन गर्न चाहने व्यक्तिले तोकिएको निकायबाट तोकिएको दस्तुर तिरी अनुमतिपत्र लिनुपर्नेछ।
- (२) उपदफा (१)बमोजिम बिक्री वितरण गरीने जैविक पदार्थ, चल्ला, माछाका भुरा बिक्री वितरण वा मासु प्रशोधनको गुणस्तर तथा मापदण्ड तोकिए बमोजिम हुनेछ।

परिच्छेद-५

दण्ड सजाय र पुनरावेदन

- २० **दण्ड सजाय :** (१) दफा ९ को उल्लङ्घनन् गरी पशु, पशुजन्य पदार्थ वा पशु उत्पादन सामाग्री पैठारी गर्ने व्यक्तिलाई पच्चिस हजार रुपैयाँसम्म जरीवाना हुनेछ र त्यसरी पैठारी गरीएका पशु, पशुजन्य पदार्थ वा पशु उत्पादन सामाग्री संक्रामक रोग भएको पाइएमा दोब्बर जरीवाना हुनेछ।

- (२) दफा १० को उल्लङ्घन गर्ने व्यक्तिलाई दश हजार रुपैयाँ सम्म जरिवाना हुनेछ।
- (३) दफा १२ को उपदफा (१) बमोजिम दिइएको आदेश पालन नगर्ने व्यक्तिलाई पच्चीस हजार रुपैयाँसम्मको जरिवाना हुनेछ।
- (४) उपदफा (१)(२)र(३) मा लेखिए देखि बाहेक यो ऐन वा यस ऐन अन्तर्गत बनेको नियमावलीको उल्लङ्घन गर्ने व्यक्तिलाई कसुरको मात्रा हेरी पाँच हजार रुपैयाँसम्म जरिवाना हुनेछ।
- २१ **मुद्दाको तहकिकात र दायरी:** (१) यस ऐन अन्तर्गतको कसुरको तहकिकात क्वारेन्टाइन चेकपोष्टको कम्तीमा राजपत्र अनंकित प्रथम श्रेणीको प्राविधिक सहायकले गर्नेछ र त्यस्तो तहकिकातको काम पुरा भए पछि मुद्दा हेर्ने अधिकारी समक्ष मुद्दा दायर गर्नेछ।
- (२) उपदफा (१) बमोजिम मुद्दा हेर्ने अधिकारी समक्ष मुद्दा दायर गर्दा मुद्दाको तहकिकात गर्ने कर्मचारीले सरकारी वकिलसित राय सल्लाह लिन सक्नेछ।
- २२ **मुद्दा हेर्ने अधिकारी :** (१)दफा ९ अन्तर्गतको मुद्दा हेर्ने अधिकार सम्बन्धित प्रमुख जिल्ला अधिकारीलाई हुनेछ।
- (२) उपदफा (१) मा लेखिए देखि बाहेक यस ऐन अन्तर्गतको मुद्दा हेर्ने अधिकार नगरपालिका का प्रमुख प्रशासकिय अधिकृतलाई हुनेछ।
- २३ **सरकार वादी हुने :** यस ऐन अन्तर्गतको मुद्दा सरकार वादी हुनेछ।
- २४ **पुनरावेदन :** दफा २२ को उपदफा (१) बमोजिमको अधिकारीले गरेको निर्णय उपर चित्त नबुझ्ने व्यक्तिले पैंतिस दिनभित्र पुनरावेदन अदालत समक्ष र उपदफा (२) बमोजिमको अधिकारीले गरेको निर्णय उपर चित्त नबुझ्ने व्यक्तिले विभागको महानिर्देशक समक्ष पुनरावेदन सक्नेछ।

परिच्छेद-६

विविध

- २५ **भेटनरी निरीक्षकको नियुक्ति :** (१) मण्डनदेउपुर नगरपालिकाले पशु औषधि वा जैविक पदार्थको गुणस्तर निर्धारित मापदण्ड अनुसार भए नभएको जाँच गर्न आवश्यक स्थान र संख्यामा भेटनरी निरीक्षकहरु नियुक्ति गर्न वा तोक्न सक्नेछ।

- (२) उपदफा (१) बमोजिम तोकिने भेटनरी निरीक्षकहरुको काम, कर्तव्य र अधिकार तोकिए बमोजिम हुनेछ।
- २६ **अधिकार प्रत्यायोजन** : यस ऐन बमोजिम, कार्यालय प्रमुख, पशु चिकित्सक, क्वारेन्टाइन अधिकृत वा भेटनरी निरीक्षकलाई प्राप्त अधिकार मध्ये मुद्दा हेर्ने अधिकार बाहेक अन्य अधिकार आवश्यकता अनुसार निजले आफु मातहतका कर्मचारीलाई प्रत्यायोजन गर्न सक्नेछ।
- २७ **पशु प्रति निर्दयी व्यवहार गर्न रोक लगाउन सक्ने** : मण्डनदेउपुर नगरपालिकाले स्थानीय राजपत्रमा सुचना प्रकाशन गरी पशु प्रति हुने निर्दयी व्यवहार रोकनको लागि एउटा समिती गठन गर्न सक्नेछ र यस्तो समितिको काम कर्तव्य र अधिकार सोही सुचनामा तोकिए बमोजिम हुनेछ।
- २८ **जाँचबुझ गर्न सक्ने** : (१) कार्यालय प्रमुखलाई कुनै पशु, पशुजन्य पदार्थ वा पशु उत्पादन सामग्रीमा संक्रामक रोग लागेको छ भन्ने शंका लागेमा त्यस्तो पशु, पशुजन्य पदार्थ वा पशु उत्पादन सामग्री रहेको जुनसुकै स्थानमा प्रवेश गरी जाँचबुझ गर्न सक्नेछ।
- (२) उपदफा (१) बमोजिम पशु, पशुजन्य पदार्थ वा पशु उत्पादन सामग्रीको जाँचबुझ गर्दा दफा १० बमोजिम मण्डनदेउपुर नगरपालिकाले स्थानीय राजपत्रमा सुचना प्रकाशन गरी तोकेका रोगहरु लागेको पाइएमा प्रमुख प्रशासकिय अधिकृतले त्यस्तो पशु, पशुजन्य पदार्थ वा पशु उत्पादन सामग्रीलाई हटाउन वा नष्ट गर्न आदेश दिनेछ।
- (३) उपदफा (२) बमोजिम सम्बन्धित धनीले पशु, पशुजन्य पदार्थ वा पशु उत्पादन सामग्री नहटाएमा वा नष्ट नगरेमा प्रमुख प्रशासकिय अधिकृत आफैले त्यस्तो पशु, पशुजन्य पदार्थ वा पशु उत्पादन सामग्री हटाउन वा नष्ट गर्न सक्नेछ।
- (४) उपदफा (३) बमोजिम सम्बन्धित धनीले पशु, पशुजन्य पदार्थ वा पशु उत्पादन सामग्री हटाउँदा वा नष्ट गर्दा लाग्ने सम्पूर्ण खर्च सम्बन्धित धनिबाट सरकारी बाँकी सरह असूल उपर गरिनेछ।
- २९ **नष्ट गर्ने कार्यविधि** : यस ऐन बमोजिम मृत पशु, पशुजन्य पदार्थ वा पशु उत्पादन सामग्री नष्ट गर्ने कार्यविधि तोकिए बमोजिम हुनेछ।

- ३० **बाधा नहुने** : यस ऐनमा अन्यत्र जुनसुकै कुरा लेखिएको भए तापनि कुनै प्रशोधित पशुजन्य पदार्थमा संक्रामक रोग लागेको आशंका भएमा त्यस्ता प्रशोधित पशुजन्य पदार्थलाई क्वारेन्टाइनमा राखी परीक्षण गर्न बाधा पुऱ्याएको मानिने छैन।
- ३१ **अनुसुचिमा हेरफेर तथा थपघट गर्ने अधिकार** : मण्डनदेउपुर नगरपालिकाले स्थानीय राजपत्रमा सुचना प्रकाशित गरी अनुसुचीमा आवश्यकता अनुसार हेरफेर तथा थपघट गर्न सक्नेछ।
- ३२ **प्रचलित कानून बमोजिम हुने** : यस ऐनमा लेखिए जति कुरामा यसै ऐन बमोजिम र अरुमा प्रचलित कानून बमोजिम हुनेछ।
- ३३ **नियम बनाउने अधिकार** : यस ऐनको उद्देश्य कार्यान्वयन गर्नको लागि मण्डनदेउपुर नगरपालिकाले आवश्यक नियमहरू बनाउन सक्नेछ।

अनुसूची

(दफा २ का खण्ड (भ) संग सम्बन्धित)

१. ए ०१० फूट एण्ड माउथ डिजिज (एफ.एम.डी.)
२. ए ०११ एफ.एम.डी. भाईरस ओ.
३. ए ०१२ एफ.एम.डी. भाईरस ए.
४. ए ०१३ एफ.एम.डी. भाईरस सी.
५. ए ०१४ एफ.एम.डी. भाईरस एस. ए. टी. १
६. ए ०१५ एफ.एम.डी. भाईरस एस. ए. टी. २
७. ए ०१६ एफ.एम.डी. भाईरस एस. ए. टी. ३
८. ए ०१७ एफ.एम.डी. भाईरस एसिया १
९. ए. ०१८ एफ.एम.डी. भाईरस प्रकार नदिएको
१०. ए. ०२० भेसिकुलर स्टोमेटाइटिस (भी.एस.)
११. ए. ०२१ भी. एस. भाईरस इण्डियाना
१२. ए ०२२ भी. एस. भाईरस न्यूजर्सी
१३. ए ०२३ भी. एस. भाईरस प्रकार नदिएको
१४. ए ०३० स्वाईन भेसिकुलर डिजिज
१५. ए ०४० रिण्डरपेष्ट
१६. ए ०५० पेष्टिस डेस पेटिटिस रुमिनान्टस
१७. ए ०६० कन्टाजियस वोभाईन प्ल्यूरोन्यूमोनिया
१८. ए ०७० लम्पी स्क्रीन डिजिज
१९. ए ०८० रिफट भ्याली फिभर
२०. ए ०९० ब्ल्यू टङ
२१. ए १०० सीप पक्स एण्ड गोट पक्स
२२. ए ११० अफ्रिकन हर्स सिक्नेस
२३. ए १२० अफ्रिकन स्वाईन फिभर
२४. ए १३० हक क्लेरा
२५. ए १४० फाउल प्लेग
२६. ए १६० न्यू क्यासल डिजिज

मल्टिपल स्पेसिज डिजिज

२७. बी ०५१ एन्थ्राक्स
२८. बी ०५२ एजोकार्डीज डिजिज
२९. बी ०५२ इकाइनोकोकोसिस/हाइड्रेटिडोसिस
३०. बी ०५५ हर्टवाटर
३१. बी ०५६ लेप्टोस्पाइरोसिस
३२. बी ०५७ क्यू फिवर
३३. बी ०५८ रेविज
३४. बी ०५९ प्याराटयूवरक्लोसिस
३५. बी ०६० स्त्रीउ वर्म (कोक्लियोमिया होमिनोभोरस)

क्याटल डिजिज

३६. बी १०१ एनाप्लाज्मोसिस
३७. बी १०२ ववेसियोसिस
३८. बी १०३ वोभाईन वृसेल्लोसिस (बी. एवोर्टस)
३९. बी १०४ वोभाईन जेनाइटल क्याम्पाइलो ब्याक्टेरियोसिस
४०. बी १०५ वोभाईन टयूवरक्लोसिस (माइको व्याक्टेरियम वोभिस)
४१. बी १०६ सिस्टीसर्कोसिस (सि. वोभिस)
४२. बी १०७ डर्म्याटोफिलोसिस
४३. बी १०८ इन्जुटिक वोभाइन ल्यूकोसिस
४४. बी १०९ ह्यामोरहेजिक सेप्टीसेमिया
४५. बी ११० इन्फेक्सियस वोभाइन राइनोट्रेकाइटिस
४६. बी १११ थेलेरियोसिस
४७. बी ११२ ट्राइको मोनियसिस
४८. बी ११३ टाइपानोसोमियासिस
४९. बी ११४ वोभाइन म्यालिग्न्यान्ट क्याटरहल
५०. बी ११५ वोभाइन स्पेन्जिफर्मिइन्सेफालोप्याथी

सीप एण्ड गोट डिजिज

५१. बी १५१ ब्रुसेल्लोसिस ओभिस इन्फेक्सन
५२. बी १५२ क्याप्राइन एण्ड ओभाइन ब्रुसेल्लोसिस (बी. मेलीटेन्सिस)
५३. बी १५३ क्याप्राईन अर्भाराइटिस/इन्सेफलाइटिस
५४. बी १५४ कन्टाजियस एगालेक्सिया
५५. बी १५५ कन्टाजियस क्याप्राइन प्लुरोन्यूमोनिया
५६. बी १५६ इन्जटिक एर्बोसन अफ इयुज
५७. बी १५७ पल्मोनरी एडिनोमेटोसिस
५८. बी १५८ नैरोबी सीप डिजिज
५९. बी १५९ साल्मोनेल्लोसिस (एस. एवोर्टस ओभिस)
६०. बी १६० स्क्रैपी
६१. बी १६१ माएदी भिस्ना

हर्स डिजिज

६२. बी २०१ कन्टाजियस इक्वाइन मेट्राइटिस
६३. बी २०२ डुराइन
६४. बी २०३ इपिजुटिक लिम्फेन्जाइटिस
६५. बी २०४ इक्वाइन इन्सेफालोमाईलाईटिस
६६. बी २०५ इक्वाइन इन्फेक्सइस एनिमिया
६७. बी २०६ इक्वाइन इन्फ्लूएन्जा (भाइरस टाइप ए)
६८. बी २०७ इक्वाइन पाइरोप्लाज्मोसिस (बबेसियोसिस)
६९. बी २०८ इक्वाइन राइनोन्यूमोनाइटिस
७०. बी २०९ ग्ल्यान्डर्स
७१. बी २१० हर्स पक्स
७२. बी २११ इन्फेक्सएस आर्थराइटिस अफ हर्स
७३. बी २१२ जापनिज इन्सेफलाइटिस
७४. बी २१३ हर्स मेन्ज
७५. बी २१५ सर्रा
७६. बी २१६ भेनेजुएलान इक्वाइन इन्सेफालोमाइलिटिस

पीग डिजिज

- ७७. बी २५१ एट्रोफिक राइनाइटिस
- ७८. बी २५२ सिस्टीसर्कोसिस (सी. सेलूलोसा)
- ७९. बी २५३ पोर्साइन ब्रुसेल्लोसीस (बी. सूइस)
- ८०. बी २५४ ट्रान्समिसिवल ग्यास्ट्रोइन्टेराइटिस अफ पीग
- ८१. बी २५५ ट्राइकिनेलोसिस
- ८२. बी २५६ इन्टेरोभाइरस इन्सेफालोमाइलाइटिस
- ८३. बी २५७ पोर्साइन रिप्रोडक्टिभ एण्ड रेस्पिच्यटोरी सिन्ड्रोम

पोल्ट्री डिजिज

- ८४. बी ३०१ एभिएन इन्फेक्सिएस ब्रोनकाइटिस
- ८५. बी ३०२ एभिएन इन्फेक्सिएस ल्यारिन्जोटेकाइटिस
- ८६. बी ३०३ इभिएन टयूवरक्लोसिस
- ८७. बी ३०४ डक भाइरस हेपाटाइटिस
- ८८. बी ३०५ डक भाइरस इन्टेराइटिस (डक प्लेग)
- ८९. बी ३०६ फाउल क्लेरा
- ९०. बी ३०७ फाउल पक्स
- ९१. बी ३०८ फाउल टाइफाइड (एस. ग्यालीनेरम)
- ९२. बी ३०९ इन्फेक्सिएस ब्रर्सल डिजिज (गमबोरो डिजिज)
- ९३. बी ३१० मेरेक्स डिजिज
- ९४. बी ३११ माइकोप्लाज्मोसिस (एम. ग्यालिसेप्टिकम)
- ९५. बी ३१२ सिटाकोसिस एण्ड ओर्निथोसिस डिजिज
- ९६. बी ३१३ पूल्लोराम डिजिज (एस. पूल्लोरम)

डिजिज अफ अदर एनिमल

९७. बी ५०१ लेस्मानीएसिस

मल्टिपल स्पेसीज डिजिज

९८. सी ६११ लिस्टेरियोसिस
 ९९. सी ६१२ टक्सोप्लाज्मोसिस
 १००. सी ६१३ मेलिओडोसिस
 १०१. सी ६१४ ब्लाक्लेग
 १०२. सी ६१५ बाटूलिज्म
 १०३. सी ६१६ अदर क्लोस्ट्रिडियल इन्फेक्सन्स
 १०४. सी ६१७ अदर पारच्युरेल्लोसिस
 १०५. सी ६१८ एक्टिनोमाइकोसिस
 १०६. सी ६१९ इन्टेस्टिनल साल्मोनेल्ला इन्फेक्सन्स
 १०७. सी ६२० कक्सिडियोसिस
 १०८. सी ६२१ डिस्टोम्याटोसिस (लिभर फलुक)
 १०९. सी ६२२ फिलारियासिस

क्याटल डिजिज

११०. सी ६५२ म्यूकोसल डिजिज/वोभाइन भाइरस डाईरिया
 १११. सी ६५३ भिन्नियोनिक डिसेन्ट्री
 ११२. सी ६५४ बार्बल इन्फेस्टेसन

सीप एण्ड गोट डिजिज

११३. सी७०१ कन्टाजियसै पोस्चुलर डर्माटाइटिस
 ११४. सी ७०२ फूट रट
 ११५. सी ७०३ कन्टाजियस ओप्थालमिया
 ११६. सी ७०४ इन्टेरोटक्सिमिया
 ११७. सी ७०५ केजियस लिम्फोन्डिनाइटिस
 ११८. सी७०६ सीप मेन्ज

डिजिज अफ अदर एनिमल्स

११९. सी७५१ इक्वाइन क्याइटल एक्जेन्थेमा
 १२०. सी ७५२ अल्सरेटिफ लेम्फोन्जाइटिस
 १२१. सी ७५३ स्ट्रेन्गल्स
 १२२. सी ७५४ साल्मोनेल्लोसिस (एस. एवोर्टस इक्वाई)

पीग डिजिज

१२३. सी ८०१ स्वाइनइरिसेपलस

पोल्ट्र डिजिज

१२४. सी ८५१ इन्फेक्सियस कोराइजा
 १२५. सी ८५३ एभिएन इन्सेफालोमाइलाइटिस
 १२६. सी ८५४ एभिएन स्पाइरोकिटोसिस
 १२७. सी ८५५ एभिएन साल्मोनेल्लोसिस
 १२८. सी ८५६ एभिएन ल्यूकोसिस

डग एण्ड क्याट डिजिज

१२९. सी ९२१ क्यानाइन डिस्टेम्पर